

# کس لئے؟

از

(حضرت مولانا سید مناظر احسن صاحب کیلانی)

ہستی کا یہ نظام محسوس جس میں ہم (یعنی بنی آدم) بھی شریک ہیں، اسی کے متعلق عموماً انسانیت فطرت میں اس قسم کے بنیادی سوالات جو اٹھتے رہتے ہیں مثلاً یہی کہ اس کی ابتداء کیا ہے، انتہاء کیا ہے اسی سلسلہ کا آخری سوال یہ بھی ہے، کہ آخر یہ جو کچھ بھی ہے اس کا مدعا کیا ہے؟

اپنی کتاب ”الدرین الیقوم“ کے پہلے حصہ میں اس آخری سوال کے سوا تقریباً ان تمام سوالوں کے ان جوابوں کو بیان کر چکا ہوں جن پر اسلام کے علمی اور فکری نظام کی بنیاد قائم ہے، عام طور پر ان ہی کی تعبیر لوگ ”تعمد“ کے لفظ سے کرتے ہیں، مسلمان ہونے کی حیثیت سے ہمیں کیا جاننا اور کیا ماننا چاہئے گویا اسی سوال کا جواب کتاب کے اس پہلے حصہ میں دیا گیا تھا متعدد بار مختلف مقامات میں یہ کتاب محبوب چکی ہے۔ اور متعلقہ حلقوں میں کافی روشناس ہو چکی ہے۔

لیکن اسلام کے علمی نظام یعنی ایک مسلمان کو دینی حیثیت سے کیا کرنا چاہئے جو اسی آخری سوال مدعا کیا ہے؟ اسی سوال کا گویا جواب ہے، وعدہ کیا تھا کہ اس کی تفصیل کتاب کے دوسرے حصہ میں کی جائے گی لیکن ایفاء عہد نامہ موقدہ ہی نہیں مل رہا تھا، اب اپنے خاص کرم فرما مولانا مفتی اعظم برہان (ایدہ اللہ بروجہ منہ) کے اصرار علیغ سے قلم اٹھالیا گیا ہے۔ تاکہ اس پر آنے وعدہ کو پورا کیا جائے۔ نہیں جانتا کہ ”اجلہ مسیحی“ میں اتنی گنجائش باقی بھی رہ گئی ہے یا نہیں کہ جو کچھ ارادہ کیا گیا ہے وہ پورا ہوگا، بہر حال حق سبحانہ و تعالیٰ ہی کی طرف سے توفیق رفیق ہوگی، اس کی مشیت ہوگی، تو کلام ختم ہوگا، ورنہ

گر بہ میریم غدر ما بہ پذیر  
اے با آرزو کہ خاک شدہ

طے ہی کیا گیا ہے کہ جیسے جیسے مسودہ قلم بند ہوتا جاتے متطوار محمد برہان میں وہ شائع ہوتا

رہے کام شروع کیا جاتا ہے وَاللّٰہُمَّ عَلٰی اللّٰہِ تَعَالٰی وَکُوْحَسْبِیْ وَنَعْمَ الْوٰکِلِیْ

کس لئے؟ کے اس عنوان کا ترجمہ نمونہ کی پیشانی پر درج کیا گیا ہے، مطلب اس کا یہی ہے کہ یہ آسمان و زمین، ہوا، مٹی، پانی، جمادات و نباتات و حیوانات، انسان، الغرض وہ سب کچھ جو ہمارے سامنے ہے اس کی پیدائش و آفرینش کا مدعا کیا ہے؟ اسی سوال کا جواب دیا جائے، اور بتایا جائے کہ قدرت کے کس نصب العین کی تکمیل ان کے وجود سے ہوتی ہے،

اس سلسلہ کی سب سے پہلی دلچسپ بات تو یہی ہے کہ کائنات کی ان طویل و عریض صفوں کے درمیان سے اگر بنی نوع انسانی کو باہر نکال لیا جائے یعنی بنی آدم کے سوا دنیا کے دوسرے ماوراء انسانی حقائق و موجودات کے متعلق کس لئے کے اسی سوال کو اٹھا کر اگر پوچھا جائے تو اب معلوم ہوتا ہے کہ اس کا جواب گویا ان میں سے ہر ایک کے مندر پر رکھا ہوا ہے۔

آدمی کے سوا آپ دنیا کی کسی چیز کو بھی اٹھائیں، ہوا ہی کو لیجئے، پانی ہی سے پوچھئے، آگ ہی سے دریافت کیجئے، آپ کے سامنے ان میں سے ہر ایک اپنے وجود کے منافع کی ایک طویل فہرست لے کر کھڑی ہو جائے گی، ہاں اشیاء کی افادیت کا پہلا نشانہ واضح آنتائین اندروشن ہے کہ اس پر بحث کرنے کی بھی ضرورت نہیں، کون نہیں سمجھتا کہ صرف ہوا ہی کا عنصر اگر فضائی احاطہ سے باہر نکال لیا جائے، یا پانی ہی کا ذخیرہ کرہ زمین پر ختم ہو جائے، تو ساری جان رکھنے والی ہستیاں بھڑ پھڑ کر اسی وقت دم توڑ دیں گی عالم کا سارا نظام ہی درہم و برہم ہو کر رہ جائے گا۔ زندگی کی ان ناگزیر ضرورتوں کے سوا کائنات کے اسی دائرہ میں بڑا ذخیرہ ایسی چیزوں کا بھی ہے جن کے متعلق تجربہ مسلسل ہی ثابت کرتا چلا آ رہا ہے کہ کل تک جو قطعاً نکلی اور بے کار سمجھی جاتی تھیں پوچھنے والے ان ہی سے جب پوچھتے رہے کہ تو کس لئے ہے، تو دیکھا گیا کہ فوائد و مصالح کے سمندر ان ہی سے اُمنڈ پڑے، آخر تکمیل زمین کا رہی شرابو ابدو، مستغن، ستیال، مادہ جسے پٹرول یا عوام مٹی کا تیل کہتے ہیں۔ کل اسی عجز کا کیا حال تھا، سرسپٹ لیتا ہو گا جس پر قسمت کے نمونے میں بجائے پانی کے یہی مٹی کا تیل ابل پڑا ہو گا

لیکن زمین کے پیٹ کا یہی گندہ، غلیظ ذخیرہ کون نہیں جانتا کہ آج حکومتوں اور سلطنتوں کے ہزاروں کی سب سے بڑی قوت، اور طاقت بنا ہوا ہے، تعمیری کارروائیاں ہوں یا تخریبی، سب کی روحِ حُرّان آج یہی سٹرا ہوا مسغن، بدبو بانی بنا ہوا ہے یا چند صدی پہلے ان کا لے کلوٹے پتھر کے ڈھیلوں کی کیا قدر و قیمت تھی، جنہیں ہم پتھر کا کوند کہتے ہیں مگر آج معدنِ زغال سے نکلنے والے بھی سیاہ پتھر اور ان کے ٹکڑے انسانی تمدن و عمران کے جوہری ستون بنے ہوئے ہیں، صنعتی سرگرمیاں، میکائیکل اولیو انجینیریا، عوامان ہی کی رہنِ منت ہیں، ریلیں ان ہی کے بل بوتے پر دوڑانی جا رہی ہیں، فیکٹریوں کا سارا زور شہدان ہی کے دم قدم سے قائم ہے، اور زندگی کے جن جن گوشوں میں ان سے کام لیا جا رہا ہے اس سے کون ناواقف ہے،

سچ تو یہ ہے کہ جنگل کی گری بڑی بڑی بوٹیاں آج ہی نہیں، تاریخ کے نامعلوم زمانے سے

سلسل ہی سبق پڑھاتی چلی جا رہی ہیں کہ

خالسارانِ جہاں را سقارت منگر      تو چہ دانی کہ دریں گرسواہے باشد

مشاہدہ بنا رہا ہے کہ کائنات کی حقیر سے حقیر شے، صرف اسی وقت تک بے کار رہتی ہے جب تک کہ کام لینے والوں نے اس سے کام نہیں لیا لیکن پوچھنے والوں نے جب کبھی ان کے سامنے کس لئے؟ کے اسی سوال کو پیش کیا دیکھا گیا کہ امت کے دھارے اور آبِ حیات کے سرچشمے اسی سے پھوٹ پڑے کیسیا گرتوان ہی کے منہ سے سونا اگولتے ہیں، اطباء ان ہی کے اندر انسانی زندگی کی ضمانت سمجھتے ہیں کہ دستور ہے، طرفہ تاشاہی ہے کہ کس لئے کا یہی سوال جس کے جواب سے مادرِ انسانِ موجودات گویا لبِ ریز نظر آنے میں فقط پھیرنے کی ضرورت ہے، کہ جواب کے لئے معلوم ہوتا ہے ان میں ہر ایک مضطرب اور بے چین تھا، انہوں سے جیسے ستار کے نامور ہونے میں زخم کی چوٹ لگی نہیں کہ وہ لنگنا اٹھتے ہیں، کچھ بھی کیفیت اس سوال کے جواب میں ان کی نظر آتی ہے۔

لیکن جوں ہی کہ اسی کس لئے کے سوال کا رخ غیر انسانی حقائق اور مادِ بشری موجودات سے پھیر کر نبی آدم کی طرف موڑ دیا جاتا ہے تو اب اسے کیا کہنے کا چانک سکوت کا عالم طاری ہو جاتا ہے،

ستا چھا جاتا ہے، اور ہم میں ہر ایک دوسرے کا منہ نہ کھلے،

مطلب یہ ہے کہ اس خاکدانِ ارضی سے بنی آدم کے ایک ایک فرد کو چُن چُن کر کر ختم کر دیا جائے، ان کے اونچوں کو بھی ختم کر دیا جائے اور نیچوں کو بھی صاف کر دیا جائے نہ وہی باقی رہیں جو ان میں بڑے گنے جاتے ہیں اور ان کا بھی نام و نشان مٹا دیا جائے جو سمجھے جاتے ہیں کہ چھوٹے ہیں، نہ کہتوں کو چھوڑا جائے اور نہ ہتھوں کو، نہ عالموں کو نہ جاہلوں کو، الغرض سب کو فرض کر لیا جائے کہ نسلِ انسانی سے قطعی طور پر خالی ہو چکی ہے تو اب خود سوچئے کہ یہ سب کچھ ہو جانے کے بعد بھی ہوائیں اپنی اٹھکھیلوں سے کیوں رک جائیں گی، پانی کا بہاؤ کیوں تمم جائے گا، یقیناً اس وقت بھی زمین کا یہی فرش اسی طرح بچھا رہے گا، جیسے اس وقت بچھا ہوا ہے، نیلگوں آسمانوں کا شامیانہ اسی طرح تیار ہے گا، جیسے اس وقت تیار ہوا ہے، آفتاب اسی طرح طلوع ہوتا رہے گا۔ جیسے اس وقت طلوع ہورہا ہے، دریا اسی طرح فراتے بھرتے رہیں گے جیسے آج بھر رہے ہیں، ندیاں اپنی دادیوں میں اسی طرح کھیلتی رہیں گی بددخت چھوٹے رہیں گے، پھول کھلتے رہیں گے جیسے آج یہ سب کچھ ہو رہا ہے، خلاصہ یہی ہے کہ کائنات کا یہ سارا کارخانہ نسلِ انسانی کے بغیر بھی اسی طرح چلتا رہے گا جیسے اس وقت جاری ہے، قطعاً کسی چیز میں نہ کسی قسم کا فعل ہی پیدا ہوگا، نہ حرج ہی واقع ہوگا، ہر چیز اپنے حال پر رہے گی، بلکہ چرچ تو یہ ہے کہ ہواؤں میں اڑنے والے تنکیوں، اور گلگی کوچوں میں بچھے ہوئے سنگرزوں اور ٹھیکروں کو بھی اسی کی پروانہ ہوگی، کہ آدم کی اولاد کہاں جا کر دفن ہوگئی۔

سامنے کا یہی وہ واقعہ ہے جسے سوچنے والے سوچتے ہیں اور مہبت ہو کر رہ جاتے ہیں، حیرت ہوتی ہے، کہ وہی جو یہاں سب سے زیادہ کرم و محترم نظر آتا ہے کلمات کی ساری ارتقائی منزل میں جس پر پہنچ کر معلوم ہوتا ہے کہ ختم ہو جاتی ہیں، وہی جو اپنی بے پناہ تسخیری قوتوں سے ہر ایک کو یہاں اپنے نیچے دبائے ہوتے ہے، پہاڑوں کو توڑ رہا ہے، دریاؤں کے رخوں کو موڑ رہا ہے، ستاروں و رختوں کو ڈھل رہا ہے جس پر جی چاہتا ہے چھا رہا ہے، چھانا چلا جا رہا ہے۔ شیر بھی اپنے کچھاروں میں اس سے کانپتے ہیں، ہاتھی بھی جنگلوں میں اس سے چناہ مانگتے ہیں، سمندر کی چھلیوں میں بھی ملامت برپا ہے،

پرندوں میں بھی کھل بیٹھی ہوتی ہے، چرندے بھی جس سے سر اسیمہ اور پریشان ہیں، یہ اور اسی قسم کی ساری برائیوں کا یہی قدرتی حقدار انسان جب کس لئے کے اسی سوال کے سامنے لا کر کھڑا کیا جاتا ہے تو چنانچہ معلوم ہوتا ہے، کہ جو سب کچھ عقادہ کچھ بھی باقی نہ رہا، ہوا میں بھی اسے ٹھکرا رہی ہیں، پانی بھی اسے در در رہا ہے زمین بھی اسے اٹھ رہی ہے، آسمان بھی اسے واپس کر رہا ہے، گو یا ساری خلقت ہی کا یہ منفعت فیصلہ ہے کہ آدم کی اولاد کے ساتھ کسی کی کوئی ضرورت وابستہ نہیں ہے۔

اللہ اللہ سب بول رہے ہیں کس لئے کے ہی سوال کے جواب میں سب کی زبانیں کھلی ہوئی ہیں، گھاس اور بھوسہ، بلکہ بول دراز صیغہ غفرتوں اور غلاظتوں تک صیغہ چیزیں بھی اپنی اپنی بساط کے مطابق اپنے خدمات کے ساتھ حاضر ہو جاتی ہیں، کس لئے کے سوال کا جواب کسی نہ کسی رنگ میں ہر ایک کی طرف سے مسلسل پیش ہوتا رہا اور ہوتا رہتا ہے، کھا دی بن کر سہی، یا ایلوں ہی کا قابض اختیار کر کے۔ لیکن آپ دیکھتے ہیں، کہ ناہارگی اور بچکانی کے الزام کو ان میں کوئی بھی سنجوشی و رداشت کرنے کے لئے تیار نہیں ہے، ان میں بھی ہر ایک اسی کی شہادت ادا کر رہا ہے کہ پیدا کرنے والے نے ان کو بھی بے کار بنا کر پیدا نہیں کیا ہے، جتنا ڈھونڈھا جائے پتہ یہی چلتا ہے کہ افادیت، اوفت بخشی کے نت نئے پہلوؤں کی ضمانت ان کے وجود میں بھی پوشیدہ ہے، لیکن یہ کیسی عجیب بات ہے کہ وہی جو ذرہ ذرہ، تنگے تنگے سے کس لئے کے اسی سوال کا جواب حاصل کر رہا ہے، آہ کہ اسی انسان آدم کی اولاد سے جب پوچھا جاتا ہے کہ

آخر تیرے وجود سے بھی قدرت کے کسی نصب العین کی تکمیل ہوتی ہے، ؟

تو سب سے جواب لینے والا یہی انسان اسی کس لئے کے جواب میں ایسا معلوم ہوتا ہے، کہ گویا گونگا، بہرا بن گیا، دریافت کیا جاتا ہے کہ پیدا کرنے والے نے آخر تجھے کس لئے پیدا کیا ہے؟ تیرے وجود کی غرض و غایت کیا ہے؟ تو اس کی سمجھ میں کچھ نہیں آتا کہ اپنے آپ کو کس کے لئے بتائے، نیچے سے اور پر تک ساری خلقت اور اس کے مختلف طبقات کی ایک ایک چیز کا جائزہ لیتا ہے ہر ایک پر۔ پتہ آپ کو پیش کر کر کے دیکھتا ہے اور سر جھکا لیتا ہے کہ ساری کائنات میں اس کا اور اس کی

خدمات کا کوئی خریدار نہیں، اس کا گاہک کوئی نہیں، کسی کی کوئی ضرورت، کسی حیثیت سے آدمی اور آدمی کے وجود کے ساتھ اٹھی ہوئی نہیں ہے۔

اس موقع پر بعض لوگ کچھ مغالطوں سے کام لینا چاہتے ہیں، ایک مناسبت اور سلجھی ہوئی بات کو الجھا دینا چاہتے ہیں، یعنی جائے غیروں کے ایک آدمی کی ضرورت دوسرے آدمی سے جو پوری ہوتی ہے یا ہو سکتی ہے اسی کو اتنی ہی وجود کی کافی قیمت ٹھہرا کر جاتے ہیں کہ خود بھی مطمئن ہو جائیں اور دوسروں کو بھی مطمئن کر دیں۔ بجائے خود یہ ایک مستقل اور جداگانہ مسئلہ ہے تفصیلی بحث تو اس کی آئندہ آرہی ہے لیکن سردست ایک مثال کو تو گوش زد کر ہی دینا چاہئے، کہنا یہ چاہتا ہوں کہ بیچنے والا آپ کے سامنے بیچنے کے لیے کسی ایسے پودے کو پیش کرتا ہے جسے آپ نے نہ کبھی خود دیکھا تھا: اس کے صفات و خصوصیات کا ذکر کسی سے سنا تھا نہ کسی کتاب میں پڑھا تھا الغرض آپ کے لئے وہ قطعاً جہول الذات والصفات پودا ہوا، اسی وجہ سے آپ بیچنے والے سے پوچھتے ہیں کہ یہ کس لئے ہے اس کے پھلوں سے کیا کام لیا جاتا ہے یا لیا جاسکتا ہے جو اب میں پودے کا بیچنے والا کہتا ہے کہ جناب والا اس پودے کی جڑ تو اس کے تنے کے لئے ہے اور تنے شاخوں کے لئے، شاخیں پتوں کے لئے اور یہ سب مل ملا کر بالآخر اس کے ان پھلوں کے لئے ہیں جن میں تخم اور بیج پیدا ہوتے ہیں آئندہ اسی شکل و صورت کے پیدا ہونے والے پودوں کی پیدائش میں وہ کام آتے ہیں پھر یہ پیدا ہونے والے پودوں کی جڑیں تنوں کے لئے تنے شاخوں کے لئے، شاخیں برگ کے بار پھولوں اور پھلوں کے لئے اور پھلوں کے تخم آئندہ پیدا ہونے والے پودوں کے لئے یوں ہی ایک دوسرے کے لئے بنتے چلے جاتے ہیں اپنی اس ہدایتی مضحکہ خیز تقریر کو پودے کا بیچنے والا اگر آپ کے اس سوال کا یعنی یہ پودا کس لئے ہے اور اس کے پھلوں سے کیا کام لیا جاتا ہے اسکی جواب قرار دے تو سوچئے کہ آپ کا غصہ کیا تمہیں کیا تمہیں عجبیہ کی بھینک کے سوال کی یہ عجیبے غریب تقریر آپ کو کچھ درد بھی محسوس ہو سکتی ہے؟ اور ایک پودا ہی کیا کسی جانور کا فروخت کرنے والا جو خود نہ جانتا ہو کہ جس جانور کو بیچنے کے لئے وہ نکلا ہے اس کا کیا فائدہ یا اس سے کیا کام لیا جاسکتا ہے باوجود اس کے لوگوں کے سامنے کہتا پھرے کہ گو میں خود یہ نہیں جانتا کہ قدرت نے اس جانور کو کس کام کے لئے پیدا کیا ہے اور اس سے کیا فائدہ اٹھا جاسکتا ہے لیکن چونکہ اس کا مادہ اس کے خون کے لئے ہے، جو اس کے ہجر میں پیدا ہوتا ہے، اور خون

اس کے گوشت پرست چربی اور مہڈیوں اور اس توئیدی مادہ کے لئے ہے جس سے پھر اسی قسم کا جانور پیدا ہو جاتا ہے یہی اس جانور کی کافی قدر ذمیت ہے اگر ذہیان اور جنون کے سوا اس کی یہ کو اس اور کچھ نہیں ہے تو یہی نوع انسانی کے افراد کے متعلق اس سوال کے جواب میں یہی ہے کہ وہ کس لئے ہیں؟ یہ کہنا کہ باہم ایک دوسرے کے وہ کام آتے ہیں اور اگلی نسلیں پھلی نسلوں کی پیدائش کا ذریعہ بن کر ہر اگلی نسل پھلی نسل کے لئے بنتی چلی جاتی ہے اور اسی نقشہ پر انسانی وجود کی قدر ذمیت کو ختم کرنے کی جرات خود سوچنے کا اہل فریبی کے سوا اور کبھی کبھار ہے۔

مان بھی لیا جائے اور ایسا ہو سکتا ہے کہ ہم میں ہر فرد اپنے خاندان کے لئے خاندان قوم کے لئے قوم سارے انسانوں کے لئے اور انسانوں کی ہر اگلی نسل پھلی نسل کے لئے کام کرتی چلی جائے، تو زیادہ سے زیادہ مطلب ان سارے طول، طویل قصوں کا وہی تو ہو کہ پودے کی جڑ تنے کے لئے، تنے شاخوں کے لئے، شاخیں پتوں کے لئے، پھولوں اور پھلوں کے لئے، پھل تخم کے لئے، تخم آئندہ ان ہی جیسے ان جھول ان خواص والصفات پودوں کی پیدائش کے لئے، اور نئے پودے پھر ان ہی منزلوں سے گذرتے ہوئے دوسرے نئے پودوں کے لئے، درجہم جڑا جیسے اس گن گل میں گردش دینے کے بعد بھی، یہ سوال کہ پودا کس لئے ہے؟ صرف سول ہی بنا رہتا ہے اسی طرح آپ خود سوچئے، باہم انسانی افراد کے تعلقات کا یہ تسلسل اس سوال کا یعنی پیدا کرنے والے نے انسان کو کس لئے پیدا کیا ہے؟ اس سوال کا مغالطہ آمیز اور مضحکہ خیز نہیں بلکہ واقعی صحیح منطقی جواب کیسے بن سکتا ہے میں پوچھتا ہوں کہ زمین نے عمر کے مزے میں تمہ ڈالا، اور عمر نے زید کو کچے پھانے، اس میں شک نہیں کہ ایک دوسرے کے کام ضرور آتے لیکن دوسرا ہل کر پھر کیا کر بن سوال تو انسانیت کے متعلق ہے کہ مصافحتی میں اس کے وجود سے قدرت کے کس نصب العین کی تشکیل ہوتی ہے کہ زمین پر انسانی وجود کا جو ظہور ہوا، اس کا مقصد اور اس کی غرض و حکمت کیا ہے فرد پر ہی یہ سوال عائد ہوتا ہے اور بنی آدم کی ساری اگلی پھلی نسلوں کا مجموعہ اس سوال کے جواب میں ایک دوسرے کے کام آنے کے بعد بھی اسی مقام پر ہے جہاں پہلے تقابلاً سمر، بال برابر ہی یہ سوال اپنی جگہ سے نہ ہلا ہے اور نہ ہل سکتا ہے۔

اسی لئے تو میں کہتا ہوں، اور یہی کہتا ہوں کہ جس کے کہنے سے مجھے کوئی روک نہیں سکتا کہ وہی

پیٹو، نکھو آدمی نہیں جس کی جوانی ساری کدو کا دوش کا آخری محور صرف اپنی ذاتی شکم پروردی کو بتاتے ہوئے ہے، اکبر مرحوم نے جسے سامنے رکھ کر کہا تھا کہ

جو بوجھ ادا دل سے اس جیسے کا کچھ حال بھی آخیرے شکم بولا کہ اس کی فکر کیا بندہ تو حاضر ہے

ان کی اس طرافت کو پیٹوؤں کے اسی طبقہ تک محدود نہ سمجھا جائے بلکہ اپنے ساتھ اپنے بال بچوں اقباء و اعزہ کو بھی اپنی کمائیوں میں جو شریک سمجھتے ہیں، یا ان سے اور سچے ہو کر کسی قوم و ملت کی خدمات کو اپنی کوششوں کا بڑا نصاب العین بناتے ہوئے ہیں اور ان سے بھی آگے بڑھ کر کھڑی انسانیت ہی کے صلاح و بہبود کو جنہوں نے اپنے سامنے رکھ لیا ہے یا یہ جو سمجھایا جاتا ہے کہ ہر پھیلی نسل کے لئے دنیا کے ماحول کو مکمل حد تک خوش گوار اور مسرت بخش بناتے چلے جانے کی غیر منقطع دوامی کوشش۔ یہی انسانیت کا آخری بلند ترین نصاب العین ہے ان سارے قصوں اور قصیوں کی بنیاد اس پر قائم ہے کہ خود انسانیت بھی بجائے خود کچھ قدر و قیمت رکھتی ہے بلاشبہ ایسی صورت میں ہر وہ قدم جو انسانیت کے اٹھانے اور سوار کرنے کی راہوں میں اٹھایا جائے گا وہ قابل قدر و مستحق تحسین دستاویز ہوگا۔ پھر افاغیت میں جدو جہد سی و کوشش کا دائرہ قیما زیادہ وسیع ہوگا، اسی حد تک اس کی قیمت بھی بڑھتی چلی جائے گی بلکہ سچ تو یہ ہے کہ ذاتی شکم پروردی والوں کی کوششیں اپنی شخصی ذات ہی کی حد تک کیوں محدود نہ ہوں، لیکن انسانیت ہی کے ایک حصہ کو یعنی خود پیٹو آدمی کو چونکہ اس سے فائدہ پہنچتا ہے اس لئے اس کی اہمیت بھی چاہئے تو یہی کہ نظر انداز کرنے کی مستحق نہ ہو، کچھ نہ سہی، لیکن بہر حال ایک آدمی ہی کی تو بے چارہ پیٹو پروردی کرتا ہے لیکن سرے سے انسانیت ہی اگر نظام عالم کا ایک لایینی، لا حاصل، عبت، غیر مفید عنصر ہے، تو انفرادی شکل میں ہو یا اجتماعی قالب میں، زمین کی پشت کے ایک ناکارہ بوجھ کے سوا وہ کچھ اور بھی باقی رہتی ہے۔ عربی کی مثل مشہور ہے ثبت الجحد اذ ثخر النفس یعنی پہلے دیوار تو بنا لو اس کے نقش و نگار آرائش و زیبائش کا مسئلہ تو اس کے بعد پیدا ہوگا، بقول شخصے: "تار باقی نہیں کرتا ہے تو دو امور ہیں"۔ آخر بتایا جائے کہ فرد خاندان کے لئے، قوم ساری انسانیت کے لئے، اور انسانوں کی ہر گئی نسل، پھیلی نسلوں کے لئے ہے، ان نصاب العینوں کو مان لینے کے بعد جیسا کہ بار بار کہتا چلا آ رہا ہوں، وہی



سوال کہ آخر یہ سب کس کے لئے پیدا ہوئے، اور کس لئے پیدا ہوتے چلے جا رہے ہیں، ہم آپ کو کھلانے جائیں، آپ ہمیں پلاتے جائیں، آپ کی مدد ہم کریں، ہماری مدد آپ کریں، یوں ہی ایک دوسرے کے ساتھ لپٹے ہوئے قبروں میں گرتے چلے جائیں، دھنستے چلے جائیں سڑنے چلے جائیں اور کچھ نہ سوچیں کہ دنیا کی حقیر سے حقیر شے کا حال جب یہ ہے کہ آج ہمارے سامنے سے اگر وہ ہٹائی جائے، تو ساری انسانیت تھلا اٹھتی ہے، لیکن ایک ہم میں گنہ زمین ہی کے کام کے ہیں، نہ آسمانوں کے، نہ پہاڑوں کی کوئی ضرورت ہم سے پوری ہوتی ہے اور نہ پانی کی، کسی حقیر ذرہ کے کان پر جوں بھی نہیں رنگتی اگر ساری نسل انسانی زمین کے اس کرے سے پوچھ لی جائے، آخر یہ کیا ہے کہ دنیا کی چیزیں تو بلا واسطہ یا بلا واسطہ انسانی ضرورتوں میں کام آ کر اپنے وجود کے مفاد، اور اس کی قدر و قیمت کو مسلسل پوری قوت کے ساتھ ثابت کرتی چلی جاتی ہیں لیکن ساری خلقت میں ایسا کوئی نہیں جس کے لئے انسانی وجود بھی کوئی قدر و قیمت رکھتا ہو،

غور و فکر کی یہی نازک ترین منزل ہے، جہاں پہنچنے والے جب پہنچتے ہیں اور سنتے ہیں کہ قرآن پکار رہا ہے ان ہی کو خطاب کر کے پکار رہا ہے۔

آجْحَسِبْتُمْ أَنَّمَا خَلَقْنَاكُمْ عَبَثًا  
کیا تم خیال کرتے ہو کہ ہم نے تم کو بیکمانا کر پیدا کیا ہے  
تو ان کے روئینگے کھڑے ہو جائے، ان کے اندرونی احساسات میں تہلکہ مچ جاتا ہے، ارزہ برائے ہو جاتے ہیں جب یہی قرآن پوچھتا ہے کہ

أَجْحَسِبْتُمْ أَنَّا نَخْلَقُكُمْ عَبَثًا  
کیا آدمی یہ سوچتا ہے کہ وہ نیکمانا کر چھوڑ دیا جائے گا  
بلکہ یہ دیکھ کر کہ دنیا کی چیزیں تو انسانی ضرورتوں میں کام آ کر اپنی قیمت حاصل کر رہی ہیں، خدا نخواستہ اگر یہ مان لیا جائے کہ خود انسان اور انسانی وجود کی کوئی قیمت نہیں ہے تو بالآخر اس کا حاصل یہی ہوگا کہ ہر وہ چیز جس کی قدر و قیمت انسانی وجود کے ساتھ وابستہ تھی، وہ بھی بے قیمت بن کر رہ گئی آخر جس کے لئے سب کچھ ہے جب وہی کچھ نہ رہا، تو یقیناً سب کچھ بے کار، لا حاصل، عبث و باطل ہو کر رہ گیا جس باغ کے درخت ہی بے غریب کر رہ گئے ہوں، یقیناً وہ باغ بھی بے کار ہوا، اور جو کچھ باغ

کی شادابی و سیرابی کے لئے کیا گیا تھا سارا ساز و سامان سب مایا مہت ہو کر رہ گیا، انسان اور انسانی بچہ کو بے مقصد ٹھہرائے گا یہی ناگزیر منطقی نتیجہ ہے قرآن میں

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا بَابًا مَّغْلُوبًا

ہم نے زمین اور آسمان کو بے کار پیدا نہیں کیا

اور اسی قسم کی بے شمار آیتوں سے آدمی کے دماغ پر جس کی ٹھوکریں لگائی گئی ہیں اپنی نیک پائی اپنے وجود کی لا حاصلی سے جن میں چونک پیدا نہیں ہوتی شاید نظم عالم کے بطلان اور بے حاصلی ان کو فکر معقول کی طرف متوجہ کرے اسی مسئلہ کے سمجھانے کی یہ دوسری قرآنی تعبیر ہے

ان کائنات کا یہ حیرت انگیز نظام جس کی رگ رگ ریشہ ریشہ میں حکمت و دانش کا خون دوڑ رہا ہے مصلح اور دانائیوں کی نازک ترین رعایتیں جس کے ذرہ ذرہ سے اہل رب ہی میں کیسا عجیب تماشا ہے کہ سب مغزوں کی ملکی سی فکری لغزش نے کائنات کے اسی محکم و مرتب، مہیب و مدہش نظام کو لا حاصل ہملائی کا ایک ڈھیر اور دفتہ بے معنی بنا کر چھوڑ دیا، یہ سچ ہے کہ دنیا تو دنیا اسی دنیا کی معمولی انفرادی شخصیت، بازار کا بدترین بے فکر استغویٰ ابھی، ناکارہ اور نکلے ہوئے کے اس دشمن نام کو برداشت نہیں کر سکتا، واقعہ خواہ کچھ ہی بد لیکن انسانی جبلت اس الزام کو ہضم نہیں کر سکتی، شوق ہو تو سحر جبر ہی کر کے دیکھ لیجئے اس الزام کا رد عمل گالیوں اور لاجیوں ہی کی حد تک محدود ہو کر گرہ جائے لایٹھیلوں اور جوتیوں سے بواب نہ دیا جائے تو سمجھنا چاہئے کہ جان بچی لاکھوں پائے۔

بہر حال فطرت و جبلت کا اقتضا خواہ کچھ ہی ہو، لیکن غریب عقل کیا کرے؟ دنیا میں جب ایسی کوئی چیز ہے ہی نہیں، جسے انسان اور انسانی وجود کی ضرورت محسوس کر کے، دنیا میں آدمی کیوں ہے؟ اس سوال کا جواب حاصل کیا جائے آخر کس کی پیٹھ پر لادے اس بو جھ کو جسے لادنے کے لئے یہیں کوئی تیار نہیں اور کس کے سر کا درد نہائے اس ننگی ہستی کو جس سے بات پوچھنے پر کوئی آمادہ نہیں بلکہ حق تو یہ ہے کہ خلقت ہی کے جہوم میں جب تک انسانیت ٹھسکتی رہے گی پکارنے والے اسی جہوم میں آدمی کو کھڑا کر کے جب تک پکارنے اور چلانے میں گئے کہ

ہے کوئی آدم کے ان بچوں 'خسریدار'؟

فوسرے ہی نہیں کہ زمین کے اس کہہ پر آدمی کے قیام و بقاء کے لیے جو اڑکی سنا اور کسی منطقی بنیاد کی فراہمی ہی میں عقل اپنے آپ کو ششدر و حیران پاتی رہے گی، بلکہ جن زندگی اور زندگی کے احساسات رکھنے والی ہستیوں کا وہ طبقہ جن کے گوشت سے اپنے گوشت میں اور چربی سے اپنی چربی میں آدمی کی اولاد و نسل کا کام لیتی ہے اور کام لینے کی عادی ہے، اپنے منہ کو جن جانداروں کا منہ اور پیٹ کو جن زندہ ہستیوں کا منہ بنائے ہوئے ہے اور وہی کیا زراعت کو سیراب کرنے کے لئے آب گہروں کے آبی ذخیروں کو اپنے کھیتوں میں جو منتقل کرتے ہیں جن کے صرف اسی ایک فعل سے خدا ہی جانتا ہے کہ خشکی اور تیزی کی کتنی زندگیاں موتِ فنی پٹی جاتی ہیں اور جیسا کہ کہنے والے کہتے ہیں کہ شاید ہی کوئی آدمی کا ایسا ٹھکانا ہو جس کے نیچے ہزار جاہلین نہ مسل جاتی ہوں ایک ایک گھونٹ میں لاکھوں زندوں کو جو گھونٹ جاتا ہو اور اپنی ہر سانس میں انھیں شکر رہا ہو، الغرض دوسروں کی مدیت سے جو اپنی زندگی پیدا کرتا ہو، دوسروں کو اجار کر اپنے گھر آباد کرتا ہو، تعمیری ضرورتوں کے لئے ایک درخت ہی جب کاٹا جاتا ہے تو کون بنا سکتا ہے کہ اس درخت پر سیر لینے والے پرندوں کے کتنے گھونٹے بناہ ہوتے ہیں، ان چیمبلیوں، مکڑیوں اور بھانت بھانت کے جانداروں پر کیا گذرتی ہے، جن کی واحد پناہ گاہ وہی درخت اس کے مختلف گونے اور حصے تھے بزم کے اس فرد کو جیسا کہ ہم میں ہر ایک جانتا ہے، جتنا چاہے دراز کیا جاسکتا ہے ایسی صورت میں آپ ہی بتائیں کہ انسان کا ناکارہ وجود اس کی بے معنی لاعمل ہستی کے جواز کی سند بھی غریب عقل کے پاس کیا باقی رہتی ہے، آدمی کی عقل جو بیکہ ہر حال آدمی ہی کی عقل ہے، اس لئے بے جا طرزِ ذہنی یا خواہ مخواہ کی رو رعایت، چشم پوشی اور مردت سے اگر کام نہ لے تو انسانیت کی یہ ساری تخیری اور اولاد کا اقتداری سر ملندیاں، عقل کی آزاد تنقید کے معیار پر پہنچ کر اگر ذرا اور زبردستی کے ظالمانہ مظاہرے کا غالب اختیار کر لیں، تو اس عقلی فیصلہ کو مشکل ہی سے غیر منصفانہ فیصلہ قرار دیا جاسکتا ہے انسانی وجود کا کوئی ایسا ہی نصب العین جب تک سامنے نہ لایا جائے، جس پر سب کچھ قربان کیا جاسکتا ہے، اس وقت تک عقین ماننے کہ آدمی کے سارے تخیری کرامات اور اس کے سارے اقتداری تصرفات جنہیں

وہ اپنا پیدائشی حق قرار دے رہا ہے، یہ سارا قصہ ہرنٹ بھینس اور لاشمی کا قصہ بن کر رہ جاتا ہے، جس کی بنیاد سچے عقل و انصاف کے ماننا پڑے گا کہ صرف بربریت و وحشت، جہالت اور سفاہت ضد اور ہٹ پر قائم ہے،

اور یہی آیا، احترامی حقوق، اور کرمی واجبات کے وہ سارے شریفانہ آداب و ضوابط، حکیمانہ نظریے اور قوانین، جو باہم انسانوں میں ایک دوسرے پر قابو پانے گئے ہیں اور ایسا معلوم ہوتا ہے کہ اس سلسلہ میں جو کچھ بھی کیا جا رہا ہے، عقل و خرد کی پشت پناہیوں میں کیا جا رہا ہے، میں پوچھتا ہوں کہ نیکیوں کے سارے ابواب غم خواروں کی غم گساری، دل انگاروں کی دل داری بے یاریوں کی یاری، بیارزی کی تیار داری یا دوسری قسم کے مشورے میں سمجھا جاتا ہے کہ انسانیت و شرافت کے غیر مسئول تقاضے ہیں جن کے خلاف لب ہلکا کی بھی کوئی جرات نہیں کر سکتا لیکن ان نیکیوں کے درمجموعہ مشوروں کی بنیاد کیا ہے؟ لہذا اصل ہے تو ان ہی انسانوں میں جو مندروں اور پانچ ہو چکے ہیں، کیوں ان پر تو انہیں تندرست آدمیوں کی کمائی ہوتی آمدنیاں برباد کی جاتیں؟ امراض کے مقابلہ میں جو اپنی سپردال چکے ہیں، ان کی بیماری ہی بتا رہی ہے کہ مرض کی مدافعت کی قوت سے وہ محروم تھے، پھر ان ہی پر اس سرمایہ کو کیوں ضائع کیا جاتے، جن سے مدافعت کے اسی میدان میں جینے والے صحت مندوں کی صحت و قوت میں اضافہ ہو سکتا ہے، مشجباتی توانائیوں کو سجاتے بڑھنے اور ترقی کرنے کے اس لئے کیوں بڑھ رہے اور افسردہ ہوئے کامو قہ دیا جاتے کہ فیروں کے جھانکنے والے فرقت از کار رفتہ بڑھے باپوں کی خیر گیری، جوان بیٹیوں کا انسانی فرض ہے، پودوں کی جڑیں تنوں کے لئے، تنے شاخوں کے لئے، شاخیں برگ و بار کے لئے، پھولوں اور پھلوں کے لئے، پھلوں کا وجود آئندہ پیدا ہونے والے پودوں کے تخم اور بیج کے لئے یہ عمل تو خیر اس لئے جاری ہے اور اسے روکا بھی نہیں جا سکتا کہ اختیار و انتخاب کی قوت سے پودوں کا نباتی وجود محروم ہے لیکن آدمی کا اختیاری وجود خواہ خواہ کے ان گھن چکروں میں کیوں پڑے، بتایا جائے کہ افراد خاندانوں کے لئے خاندان قوم کے لئے قوم سارے انسانوں کے لئے، انسانوں کی ہر اگلی نسل پچھلی نسل کے لئے، قربانیوں سے آخر کیوں کام لے؟ راحت و آرام اور لذت و حیات کے جس ذخیرے اور سرمایہ سے جو بھی جس مدت تک

مستفید ہو سکتا ہے، ان سے بجائے خوشی کے درویش کو فائدہ اٹھانے کا موقعہ آخر کیوں دیا جائے آخر ان مسلماتِ معروفہ کی صحیح منطقی بنیاد بھی تو ہو۔

اگرچہ اسی کے ساتھ اس کا بھی انکار نہیں کیا جاسکتا کہ قدرتی تصرفات جن سے آدمی یہاں کام لے رہا ہے اور احترامی حقوق و واجبات کا وہ سلسلہ جن کی پابندی کا مطالبہ باہم نبی نوع انسانی کے درمیان کیا جاتا ہے ان دونوں راہوں میں عقل کا حال جو بھی ہو، لیکن جیسا کہ پہلے ہی اشارہ کر چکا ہوں کچھ ایسا معلوم ہوتا ہے کہ ہماری جبلت اور فطرت دونوں سلوک کی عام کارروائیوں سے اصولاً مطمئن نظر آتی ہے انسانی وجدان کا فیصلہ یہی ہے، کہ جو کچھ ہو رہا ہے ٹھیک ہو رہا ہے درست ہو رہا ہے نہ کسی قسم کا

۱۔ اصولاً سے میری غرض یہ ہے کہ دوسروں کی موت سے اپنی زندگی، اور ذرائع زندگی کی فراہمی ہی کے مسئلہ کو مشلاً لیجئے۔ نبی آدمی میں ایسا کون ہے کہ جو اس سے بچ کر زمین کے اس کرے پر جی سکتا ہے، یا جیسے کا تصور کر سکتا ہے، خشکی اور تری کے جانداروں کو زندگی سے محروم کئے بغیر جب آدمی اپنے پیٹ میں ایک دانہ اور پانی کے ایک گھونٹ کو بھی پہنچا نہیں سکتا تو زندگی سے محرومی کی بعض خاص شکلوں مثلاً ذبح وغیرہ کے طریقوں کو دیکھ کر کسی خاص طبقہ پر یہ الزام لگانا کہ دوسروں کی موت سے وہ اپنی زندگی پیدا کرتے ہیں، جو ایک بے بنیاد الزام کے اور بھی کچھ ہے، خون سے جن کے دامن زمیں وہ دوسروں کی آستین کے خونی پھینٹوں پر کیوں تھرتھرتے ہیں، کسان، نالابوں سے اپنے کھیتوں میں جب پانی دیتا ہے تو کہہ چکا ہوں کہ وہ یہ سب جان بوجھ کر کرتا ہے کہ پانی میں زندگی گزارنے والوں کی بھی اتنی تعداد میرے اس نسل سے اپنی زندگی سے محروم ہو رہی ہے اور خشکی میں رہنے والے جانوروں، کیڑوں، کموڑوں پر بھی زبردستی کی راہیں بند ہوتی چلی جا رہی ہیں ایسی صورت میں ذبح وغیرہ مسئلہ کے اختلافات کو اصولی اختلاف قرار دینے کی آپ خود سوچئے کیا وہ ہو سکتی ہے بلکہ میں تو حیران ہوا جا ہوا جب بجائے اپنے ذاتی رجحانات کے اس قسم کے اختلافات کو لوگ ذریعہ کی طرف منسوب کرنے کی جرأت کر گدڑے میں گویا وہ یہ سمجھنا چاہتے ہیں کہ زندگی سے محروم کرنے کی یہ خاص شکل مثلاً ذبح کرنے کا طریقہ اس کو خدا ہی نے ناجائز قرار دیا ہے حالانکہ ساری چھٹی ڈھکی باتوں کا خدا جب عالم ہے تو وہ ایسا حکم کیسے دے سکتا ہے جس سے ذبح نکلنے کی کوئی ممکن صورت ہی نہیں ہے اس لئے اس عالم کے نظام کو بنایا ہی اس طریقہ سے ہے کہ ایک کی زندگی دوسروں کی موت ہی سے پیدا ہوتی ہے ۱۲

کوئی دغدغہ ہی ہم اس فیصلہ کے متعلق اپنے اندر پاتے ہیں، اور نہ کوئی غمخیزہ یا خستہ چہرہ دیکھتے، تو حقیقت کا یہ سکون، فطرت کی یہ نیکی، اشارہ کر رہی ہے کہ عقل کے سامنے سے اس راہ میں کوئی اہم مقدمہ و مہمل ہو گیا ہے، یا ڈالنے والوں نے قصداً سے اوٹ میں ڈال دیا ہے، اور یہ ساری کش مکش جو اپنی عقل اور فطرت و جبلت کے اقتضاؤں میں ہم پاتے ہیں، اسی مقدمہ سے ذمہ داری کا نتیجہ ہے

آئیے اور پڑھیے آسمانی کتابوں کے آخری قالب القرآن الحکیم میں نبوت و رسالت کی جو طویل تاریخ کے ہمسایہ کا سب سے زیادہ نمایاں سب سے زیادہ درخشاں ”نوشتہ“

بِأَقْرَبِهِمْ إِيَّابِئِنَّ اللَّهَ مَلَكُوتُهُمْ مِنَ الذِّكْرِ لَئِنْ لَوْ كُنَّا إِذْ نَسُوا اللَّهَ إِذْ جَاءَهُمُ الْبُرْجُ لَوَكُنَّا إِذْ نَسُوا اللَّهَ إِذْ جَاءَهُمُ الْبُرْجُ لَوَكُنَّا إِذْ نَسُوا اللَّهَ إِذْ جَاءَهُمُ الْبُرْجُ لَوَكُنَّا إِذْ نَسُوا اللَّهَ إِذْ جَاءَهُمُ الْبُرْجُ

اس کے سوا نہیں ہے،

از آدم تا قائم (صلی اللہ علیہ وسلم) پیغمبروں کے پیش کئے ہوئے لامہوتی فرماں کی پیشانیوں کا یہی اختصاصی طرز اور دوامی لازمی چھاپ ہے جس میں انسان کس لئے ہے؟ اسی سوال کے جواب میں جو واقعہ تھا اس سے پردہ ہٹا دیا گیا ہے حاصل جس کا یہی ہے کہ خالق کائنات نے انسان کو صرف اپنے لئے پیدا کیا ہے کھول دیا گیا ہے کہ یہی حقیقت ہے آفرینش کائنات کے سلسلے میں انسانیت کا یہی تخلیقی موقف اور قدرتی مقام ہے، اور یہی وہ ذمہ داری شدہ مقدمہ، یا گم گشتہ کردی ہے جس سے ہٹ کر بے چاری عقل حیرانی اور سرسبکی کی داہلوں میں بھٹک رہی تھی آدمی کے وجود الٰہی و جبلی و حجازوں اور اس کے عقلی اقتضاؤں میں کش مکش برپا تھی، اس درمیانی کردی سے جوڑ دینے کے بعد تراجم و تہافت کے یہ سارے فیصلے اچانک ختم ہو جاتے ہیں اب عقل بھی وہی سوچتی ہے، اور اس کے سوا سوچ ہی کیا سکتی ہے، جس کے ساتھ ہمارا وجدان اور ہماری جبلت راضی و مطمئن ہے اصولی غلطی ہی تھی کہ پیدا کرنے والے نے جسے مخلوقات کے لئے پیدا ہی نہیں کیا ہے اسی انسانیت کو جنس میں دبائے مخلوقات ہی کے دروازوں پر پکارنے والے... پکار رہے تھے کہ ہے کوئی اس غریب آدمی کا بھی خریدار؟ ظاہر ہے کہ قیود استغناء کی یہ قطعاً غیر منطقی کوشش تھی، آنکھیں جو دیکھنے کے لئے بنائی گئی ہیں ان سے سننے کا کام کیسے لیا جاسکتا ہے کاؤں پر رکھ کر گلاب کے

پھول کو کوئی لاکھ سونگھنے کی کوشش کرے؟ لیکن اس میں کیا کامیاب ہو سکتا ہے، پیدا کرنے والے اور بنانے والے نے سونگھنے کے لئے جب ناک ہی کو بنایا ہے، تو قدرت کے اس فلازن سے جنگ کر کے کان کو سونگھنے کے کام کا کون بنا سکتا ہے۔

بہر حال انسان خدا کے لئے ہے؟ اور خالق کائنات نے خود اپنے لئے اس کو پیدا کیا ہے اس کا مطلب کیا ہے، اور اس کی تشریح میں جن بو العجبیوں کا انسانی ذہن شکار ہوا، تیسروں کی کثرت نے جن پریشاں خوابوں کا طلسم اس سیدھی سادی حقیقت کو بنا دیا اس پر تو کافی بسط و تفصیل کے ساتھ انشاء اللہ آئندہ بحث کی جائے گی۔

سر دست میں یہ کہنا چاہتا ہوں کہ اپنے اس تخلیقی موقف اور ملہبی مقام پر پہنچ جانے کے بعد آپ دیکھ رہے ہیں، کہ وہی انسانیت جو ساری خلقت، حتیٰ کہ بول و براز جیسی عفیہ نیتوں اور غلاظتوں تک کے مقابل میں بھی بے قیمت ٹھہری چلی جاتی تھی، کم از کم ان گندگیوں سے بھی کھا دکا کام لیا جاتا، زرعی پیداواروں کی نشوونما میں ان سے کافی مدد ملتی ہے لیکن آدمی تو اس کام کا بھی نظر نہیں آتا تھا مگر آپ دیکھ رہے ہیں جس کا سب کچھ ہے کائنات کے اسی خالق کے لئے جو جانے کے بعد وہ سب کچھ جو آدمی کے تسخیری اقتدارات کے نیچے دے ہوئے ہیں اور جن سے وہ کام لے رہا ہے، قرآن میں جس کی طرف اشارہ کرتے ہوئے فرمایا گیا ہے،

هُوَ الَّذِي يُسَخِّرُ لَكُمْ مَتَاعَ السَّمَوَاتِ وَالْأَرْضِ حِينَمَا  
 اللہ ہی نے تمہارے لئے آسمان اور زمین کی تمام  
 چیزوں کو مسخر کیا ہے۔

گویا نسل انسانی کو خطاب کر کے فرمایا جا رہا ہے جب تم میرے لئے ہو، تو وہ سب کچھ جو میرا ہے وہ تمہارے لئے ہے، وقفہ وقفہ سے اسی واقعہ کو اول سے آخر تک قرآن دہراتا جا گیا ہے، کائنات کی شاید ہی کوئی ایسا ساسی وجود یا جوہری حقیقت رہ گئی ہو جس سے استفادہ کا حق نبی آدم کو اس کتاب میں نہیں دیا گیا ہے اسی کے مطابق بے مابا، بے دھڑک لوگ اپنے اس حق کو استعمال کر رہے ہیں اور اپنے اس ہدفی حق سے مستفید ہو رہے ہیں، الغرض یہ سارے تسخیری مظاہرے اور نبی آدم کے

اقتداری و نغزات کے تماشے جو ہمارے سامنے ہیں، بنائے کہ اس کے سوا آخر موت کیا؟

جو سب کا خالق، سب کا مالک سب کا رازق، سب سے بڑا ہے انسان جب اسی سب سے بڑے کے لئے ہے تو مخلوقات میں بڑائی کا دعویٰ اس کے مقابلہ میں بکون کر سکتا ہے آپ دیکھ رہے ہیں، اپنے طبی موٹھے سے ہٹ جانے کے بعد وہی آدمی جو سب سے چھوٹا بن کر رہ گیا تھا، نکری نصیح کی ایک حسبت نے اسی کو کہاں سے کہاں پہنچا دیا ساری کائنات کو چیرتا پھاڑتا، وہاں پہنچ گیا، جہاں خالق کے سوا کوئی مخلوق نہیں ہے، انسان خدا کے لئے ہے؟ اس کا مطلب جو کچھ بھی ہو، اور وہ مطلب بیان ہی کیا جانے گا، لیکن سوال یہی ہے کہ خدا کے لئے ہو جانے کے بعد انسانی وجود کی قدر و قیمت کا پھل کوئی اندازہ کر سکتا ہے اس کے بعد انسانیت خواہ کسی قالب میں ہو، مفلوہیت کے عہد میں ہو، یا شباب کے زمانہ میں، کہولت کی منزل میں ہو، یا پیرانہ سالی کے دور میں ہو، انفرادی شکل میں ہو، یا اجتماعی رنگ میں، مردانہ سانچے میں ہی انسانیت جلوہ گر ہوئی ہو یا صفت نازک کے حسین و جمیل پیکر میں ڈھل کر سامنے آئی ہو یقیناً اس کے بعد مدسخر ہو جاتی ہے کہ اس کا احترام کیا جائے، اس کی قدر و قیمت پہنچانی جائے اس کی قدرتی صلاحیتیں بعباری جائیں، ان کے سنوارنے کی ممکنہ کوششوں میں سعی و سرگرمی کا کوئی دقیقہ اٹھا رکھا جائے، اس کی حفاظت و نگہ رانی کے لئے حکومت کا نظام قائم کیا جائے۔ عدل و انصاف کے قوانین بنائے جائیں، عدل و انصاف کے محکموں کا جال بچھا جائے، پولیس رکھی جائے، فوجی دستے بنائے جائیں، اس کے بال بال کی نگرانی کی جائے شفا خانے کھولے جائیں سینٹیوریم قائم کئے جائیں، اس کے لئے مواصلات کے ذرائع میں سہولتیں پیدا کی جائیں، مدارس و مکاتب، کلبات و جماعتوں سے ان کی آبادیوں کو بھر دیا جائے۔ الغرض جو کچھ کیا جانا ہے اور ان راہوں میں جو کچھ کیا جا سکتا ہے، آدمی قدر تان سارے نگرہی حقوق کا پیدائشی حقدار بن جاتا ہے لیکن یہ سب جو کچھ بھی ہے، اس وقت تک ہے جب تک کہ سمجھا جائے کہ سب سے بڑے کے لئے آدمی پیدا کیا گیا ہے، اسی وقت تک وہ سب سے بڑا بھی ہے، سب سے بڑے اس کے لئے ان ہی حالت میں تو بن سکتے ہیں کہ سب سے بڑے کے لئے اس کو سمجھا جائے، اس کی ساری قدر و قیمت، عظمت و شرافت، احترام و کرامت اس کے وجود کے صرف اسی نصب العین میں پوشیدہ ہے کہ جو سب سے بڑا ہے مانا جائے کہ اس کے لئے وہ پیدا کیا گیا ہے لیکن خالق کائنات کے قدموں سے ہٹنے کے بعد آپ دیکھ چکے کہ مخلوقات کے دائرے میں پہنچ کر انسانیت کی

کوئی ضد قیمت باقی رہتی ہے۔ جو باقی آئندہ